

पात्र-परिचय

पुरुष

१	सूत्रधार	नाटकक स्थापक ।
२	शंकर	महादेव, नायक, तपस्वी, वर ।
३	कामदेव	कामक देवता ।
४	नारद	मुनि, घटक ।
५	हिमालय	पर्वतराज, गौरीक पिता ।
६	पुरोहित	विवाह करओनिहार ।
७	ब्रह्मा	प्रसिद्ध देवता ।



स्त्री

१	नटी	सूत्रधारक स्त्री ।
२	गौरी	हिमालयक कन्या, नायिका ।
३	सखी	गौरीक सखी ।
४	रति	कामदेवक स्त्री ।
५	मेला	हिमालयक पत्नी, गौरीक माए ।
६	नेना	योगिनी देवता ।



ॐ नमः सरस्वत्यै
कवि लास विरचितं

गौरीस्वयंवरनाटकम्^१

स्फुरच्चन्द्रखण्डं लसच्छण्डदण्डं
रणद्भङ्गगण्डं विराजत्त्रिपुण्ड्रम् ।
समस्तारिमुण्ड - प्रणाशातिशौण्डं
भजे मञ्जुकाण्डं गणेशं प्रचण्डम् ॥१॥

अभ्यञ्ज -

मौली भाति तरङ्ग-रङ्गसहिता मन्दाकिनी पावनी,
भाले चन्द्र-धनञ्जयो च, हृदये व्यालावली मञ्जुला ।
अर्धाङ्गे गिरिजा सुपद्मनयना मुक्तागुणैर्भूषिता,
स त्वा रक्षतु सादरं पशुपति ईशचास्ति विश्वेश्वर ॥१॥

श्रीदुर्गा

श्रीमाधव

श्रीगणेश

मनोरम चन्द्रमाक खण्ड (अर्धचन्द्र) सौ युक्त सुन्दरूपी दण्ड (डंटा)
सौ शोभित, गण्डस्थल (कत्ता) पर मुखैत भौरा सौ युक्त, (कपार पर)
त्रिपुण्ड्र (भस्मक तीन रेखा) सौ शोभित, सकल शत्रुक मूढीक नाशकरवा
मे पराक्रमी (शौण्ड) सुन्दर काण्ड (मदधाराक स्थान गण्डस्थल) वाला,
उग्रस्वरूप गणेशक वन्दना करैत छी ॥१॥

दोसरो पद्य -

(जाहि शिवक) माध पर तरङ्गक (लहरिक) छटा - वाली - पवित्र
कपनिहाशिगङ्गा, कपार पर चन्द्रमा ओ अग्नि, हृदय पर सुन्दर साप
सभ, तथा आधा अंग मे मोतीक माला सभ सौ राजाओल कमलसनक
आखिवाली पार्वती शोभित छविन्ह से महादेव (पशुपति) आदरपूर्णक
अहूँक रक्षा करय जे संसारक ईश्वर बिकाह ॥२॥

अपि च—

निशाध्रिनाथभूषणा महामृगेन्द्रवाहना

त्रिनेत्र-हंसवाहनादिभिः सदैव वस्थिता ।

कपाल-मालधारिणी सुरारिवुष्टदारिणी

सुरीष-भक्ष्यकारिणी सदा तनोतु वः शिवम् ॥३॥

प्रणम्य बाहूरं देहां बाहूनी च गजाननम् ।

कविलालः करोत्येतां गौरीस्वयंवर^३—नाटकम्^४ ॥४॥

नाट-रागे गीतम्--१

जय हरिगमनी॥, जय हरिगमनी, देधु अभय वर हर-रमनी ॥ध्रु०॥

अति विकराल कपाल-माल प्रिम^५,

शोभित कुच-तट भल्लक मनी ।

लम्बित कच तर छपित छाकाकर,

भुज पर भूषण^६ भुजग फनी ॥

आओरो—

चन्द्रमाक्षी गहना से युक्त, महान् सिंहक वाहन (सवारी) वाली, महादेव-ब्रह्मा (हंसवाहन) आदि देवता से सतत पूजित कपाल (मनुष्यक मुण्ड) क माला धारण करने, देवताक शत्रु ओ बुष्ट के मारनिहारि ओ देवतालोकनिक कल्याण कएनिहारि (भगवती) अहाँलोकनिक सतत कल्याण करधु । ३॥

शंकरभगवान्, गौरी (शांकरी) ओ गणेश के प्रणाम कए कविलाल एहि गौरीस्वयंवरनाटक के बनवैत छथि । ४॥

नाट-राग मे गीत—१

सिंहवाहिनी भगवतीक जय हो, जय हो । ओ महादेवक पत्नी हमरा-लोकनिक के अभयदान देधु । हुनक मरा (प्रिम=प्रीया) मे अत्यन्त

१ - एहिठाम 'हरिगमनी' पद मे श्लेष अछि । ओ ताहि सं विरोधाभास अलंकार होइत अछि—हरि=विष्णु, तनिक पत्नी, 'हरगमनी'=महादेवक पत्नी कोना होइ-सीह ? उत्तर अछि—'हरि=सिंह, ताहि पर चल्यवाली' अर्थ कएने विरोधक परिहार होइछ । २—शार्ङ्गण—हं । ३—गौरीस्वयंवर—हं । ४—नाटकम्—प्र० । ५—प्रिम—हं । ६—भूषित—हं ।

खप्पर वर करवाल-कलित कर,

शुभ - निशुभ - दम्भ - दमनी ।

रिपु भट विकट निकट सटपट कए

धए पटकल चटपट अवनी ॥

कुपित-वदन पर नयन विराजित,

अरुण - अरुण युग कमल सनी ।

लह लह रसन, दशन दाड़िम धिज,

निजगण जन मन दुख - शमनी ॥

सुरवर मुनि गण, हरवित सभे मुनि

हरिहर घर के तोहरि सनी ।

रत्तवीज महिपासुर मारल

असुर संहारल समर घनी ॥

डराओन मनुष्यक मूड़ीक माला छन्हि । स्तनक कात मे मणि चमकि रहलनि अछि । नमङ्गल केशक तय मे चन्द्रमा (छाकाकर=क्षपाकर) मुका-एल (छपित) छथि । बाहि पर महाविषधर (फणाबला) सापक गहना छनि । हाथ मे उत्तम खप्पर ओ तरवारि शोभित छनि । शुभ ओ निशुभ नामक राक्षसक अहंकार के दमन कएनिहारि छथि । विकराल शत्रु योद्धा के भट दए लग आनि के फुर्ती से यथी पश् पटकि देने छथि । क्रोधित मुखमण्डल पर हुनू आँखि दू गोठ लाल कमल सन लगैत छनि । जीह (रसना) लहलहाइत छनि । दाँत दाड़िमक (अनारक) बीया सन लगैत छनि । अपना लोकक (शेवकक) मनक दुःखक शमन (शान्ति) करैत छथि । (हिनक ई चरित) मुनि के देवता मनुष्य ओ मुनि सभ आतन्त्रित भए के कहैत छथि जे विष्णु ओ महादेव घर मे अहाँ सनक के छनि ? अर्थात् क्यों नहि । अहाँ रत्तवीज ओ महिपासुर नामक प्रबल राक्षस के मारने छी ओ घनघोर युद्ध मे दैत्य सभक संहार कएने छी । हमर बुद्धि अछलाह भए गेल अलि जकर गति (सुधार) अहाँ के चरण पर अछि ते एको क्षण हमरा नहि बिसर । संसारक

हमरि कुमति मति सुथ पद पजे गति
विसरिअ मोहि जनु एकओ छनी ।
जगत-जननि पद-पंकज मधुकर
सरस सुकवि एह लाल भनी ॥
(नाम्नस्ते सूत्रधारः)

सूत्रधारः—अलमतिविरतरेण । (परितोऽवलोक्य) अहो ! देवसभैवाऽवलोक्यते । सया हि—

दोहा

समुध मित्र गुरु कवि-सहित, अतिविचित्र निरमान ।
सं स कलाकर राजिता, देवसभाक समान ॥१॥
काव्य-सुधारस-पायिनी, किन्नर-निकर विराज ।
रंगभूमि अमरावती, लाग तेहन सनि आज ॥२॥

माए (भगवती) क चरण-कमलक भैरा सरसकवि लाल एहि भीतके गओलनि अछि ॥

(नाटकक मञ्जुलगीतक (नाम्नीक) बाद सूत्रधार प्रवेश करैत छथि)

सूत्र—अधिक विस्तार करब उचित नहि । (चारु दिस देखि) अहो ! देव-सभे के देखि रहल छी । जेना कि—

दोहा

(एहि दोहा सभक अर्थ देवसभा ओ राजसभा दुनू पक्ष मे लगैत अछि । कोष्ठ मे देल अर्थ देवसभा-पक्षक थिक)—
(बुधग्रह) विद्वान् लोकाधिक सहित मित्रवर्ग (सूर्य), गुरु=महामहोपाध्याय लोकनि (बृहस्पति), कवि (शुक्रग्रह)=कविलाल, कविरत्न आदि सहित, अरयन्त अद्भुत सनक जुटाओल गेल अछि, सभ कलाकर (चन्द्रमा)=कलाकार लोकनि सँ शोभित ई सभा देवसभाक समाने अछि ॥१॥

काव्यरूपी अमृतक रस-पान कयनिहार लोकनि जेना किन्नर (व-गणविशेष) क समुदायक रूपमे शोभित छथि, तहिना सनक आइ ई रंग-भूमि=सभास्थल अमरावती (इन्द्रक नगरी)=मिथिलाक एक प्रसिद्ध नगरी जे कोइलख नाम सँ और धरि छल, लगैत अछि ॥२॥

देवसभा सभ भागवतः सवे विधि सरस विशाल ।
देख अभय कर हरषि हर, गोचर कर कविलाल ॥३॥
(नभासि ध्वजं दत्त्वा) साधु, साधु ! कि कथयसि खनु ? 'तत्सभा-समम् एतत् ते सदः निजगुणगणोत्कर्षाऽऽनन्दितम् आचरितुम् उचितम्' इति ? मनोरममेव भणसि । तद् भवतु । प्रिये ! आगम्यताम् ।

(ततः प्रविशति नटी)

नटी—अज्जउत्त ! को णिओओ अणुषिट्ठिअदु ?

[आर्यपुत्र । को नियोगोऽनुष्ठीयताम् ?]

सूत्रधारः—प्रिये ! सदसि निकषे निजगुणगणकथनम् एकार्थमनुगच्छतीथ । तदत्र किमद्भुतं चरितमवतारयामः ?

नटी—(विहस्य) इअ खु कि भणीअदि । भवदोज्जेव कोऽधि गुणो इह अहि-मदं पुरइसदि । अहवा ज्जेण लोआणुरंजणं भोदि तहा अम्हाहि सम्बधा कदम्भं ।

भाग्यवश सभ तरहेँ सरस ओ विस्तृत ई सभा देवसभा सन अछि । एतय महादेव प्रसन्न भए अभय दान देधु । कविलाल एहि नगरी के देखि रहल छथि ॥३॥

(आकाश दिस कान दए) वाह, वाह ! की कहल ? 'ओही सभाक समान अहाँक ई सभा अपन गुणसभाक उन्नति सँ आनन्दित करवाक लेल उप-युक्त अछि' ? ई वड़ दीव कहल अछि । अच्छा, होअओ । प्रिये ! एम्हय आउ ।

(नटी प्रवेश करैत छथि)

नटी—आर्यपुत्र (प्राणनाथ) ! कोन काज मे लागल जाय ?

सूत्रधार—प्रिये ! सभास्वपी कसौटी (निकष) पर अपन गुण सभक कथन निश्चय अर्थ (यथार्थता) पर जेना पहुँचि जाय तेना लगैत अछि । तेँ एहिठाम कोन अद्भुत चरित देखिओल जाय ?

नटी—(हँसि केँ) ई की कहैत छी, अहीँको कोनो गुण एखनहि एतए अभीष्ट कार्य केँ पूर्ण कए देत । अथवा जाहि सँ लोकसभक मनोरंजन होअए से हमरालोकनिक समीक्षा कर्त्तव्य थिक ।

[इदं खलु किं भाष्यते ? भवतोऽर्थाव कोऽपि गुण इह अभिमतं पुरयि-
ष्यत । अथवा येन लोकानुरञ्जनं भवति तथा अस्माभिः सर्वथा कर्त-
व्यम् ।]

सूत्रधारः—एवमेव, अत्र कः सन्देहः । स्मृतिमभिनीय गच्छेन कथयति)
जगदखण्डमण्डल विरुद्ध-दुरिताऽन्धकारि-विसखण्ड-प्रचण्ड-मार्तण्ड-
स्य हिमगिरि-नन्दिनी-वदन - सरस-सरोज - मकरन्दाऽऽस्वादन-
तन्मनोमिलितस्य कण्ठा-पारावारस्य भगवतः श्रीविश्वेश्वरस्य
सरस-पदपङ्कज-परागमुद्दिष्य ज्योतिर्वित्तकविलासेन निर्मितं श्री-
गौरीस्वयं वरनाटकमस्ति । तत् सङ्गीतकं क्रियताम् । तर्हि तच्च-
रितम् उपहारीकरोमीत्युचितम् । तदलं नर्तनारम्भ-विलम्बेन ।
श्रीगौरीशङ्कर-प्रवेशकं कृत्वा निवर्तयामः ।

(इत निष्क्रान्तौ)

॥ इत प्रस्तावना ॥

सूत्रधार यथार्थ कहल अछि, तर्हि मे कोन सन्देह । (मोन पाड़वाक अभि-
नय कए गय द्वारा कहैत छथि) 'सम्पूर्ण संसारमण्डलक विरुद्ध पाप
ओ शत्रुस्वरूप अन्धकारसुरूपी मृणाल-कमलनाल (विस) क
खण्डक लेल प्रखर सूर्यस्वरूप', 'हिमालयक पुत्रीक मुखरूपी सरस
कमलक परागक आस्वादन मे एकाग्र भौंरास्वरूप' दयाक समुद्र
भगवान् श्रीविश्वेश्वरक सरस चरणकमलक परागक उद्देश्य कए
के (प्राप्तिक हेतु) ज्योतिष शास्त्रक वेत्ता कवियर लालक बना-
ओल श्रीगौरीस्वयंवर नाटक छन्हि । ताहि लेल सङ्गीत प्रारम्भ
करू । तखन ओएह चरित देल जाए (देखाओ) से उचित थिक
ते आव नाचमे विलम्ब कथीक ? श्रीगौरी-शङ्करक प्रवेशक
(सज्जा) कएके घुरैत छी ।

(दुहु प्रस्थान करैत छथि)

प्रस्तावना समाप्त

प्रथमोऽङ्कः

(तत्राऽऽदौ तपोवने तपोरुद्धः श्रीशङ्करः प्रविशति ।)

भैरवीरागे गीतम् - २

आएल जगतगति देव महेश । शङ्कर नाम भयङ्कर भेस ॥
लाघल तप तपोवन साधि । आसन लाए लगाए समाधि ॥
आसन जटिल वसन खाल । निकट विकट भूत वेताल ॥
बीतल एहि विधि बहुत काल । कर खिआएह मुण्डक माल ॥
भवक भगत भनए लाल । भगत जगत होअ नेहाल ॥

सखीगण-समायुक्ता मुक्ता-मण्डित-भूषणा ।

आगता सा विशालाक्षी विनोदाय तपोवने ॥१॥

प्रथम अङ्क

(ताहिमे पहिने तपोवन मे तपस्या मे लागल श्रीशंकर प्रवेश करैत छथि)

भैरवी-राग मे गीत-२

संसारक पति भगवान् महादेव अएलाह जनिन नाम तँ शङ्कर (कल्याण-
कारी) थिकनिह मुदा भेष डराओन छन्हि । तपोवन मे नीकजका तप-
स्या ठनने छथि ओ आगन पर समाधि लगओने छथि । जटिल (अत्य-
न्त कठिन) योगासन लगओने छथि, चामक (बाघ आदिक) वस्त्र पहिरने
छथि ओ लगसो विकराल भूत ओ वेताल छनि । एहि तरहें तपस्या
करैत बहुत दिन बीतल गेल । ततेक दिन बीतल जे हाथक मुण्डक माला
(जप करैत करैत) खिआए गेल । महादेवक (भवक) भक्त लाल कवि
कहैत छथि जे भक्त संसार मे कृतार्थ भए जाइत अछि ।

(एहि बीच) सखीसभक संग मोती रँग छाड़ल गहना पहिरने विश ल
आखिवाली (पार्वती) तपोवन मे खेलाइल लेल अएलीह ॥१॥

१ - पुन ने'पश्ये - ह० । २ - भूषित - ह० ।

(ततः सखी च समं गौरी प्रविशति)

मालवरागे गीतम् - ३

अम्बर ललित वलित शिर केश । देल गिरिराज दुलहि परवेश ॥
सखि संग रंग कर मन अनुमानि । देखए तपोवन आइलि भवानि ॥
भूमि-भूमि हेरल लता-तटपूल । तोरलमिह निअकर नवदल फूल ॥
विधिवस भए गेल एहन संयोग । देखलनि शंकर करइते योग ॥
कह कविलाल विनति कर जोरि । लागल कहए सखी सँ गौरि ॥

(सखीमधिरूप गौरी गीतेन कथयति)

धनाश्रीरागे गीतम्-४

आगे माइ, जोगिआ एक अद्भुत,
भूतगण संचर हे ॥ ध्रु० ॥
देखिअ तपोवन, हरलमिह मोर मन हे ।
आगे माइ, हमे न जाएव निज वास,
पाम तेजि हिनकर हे ॥

(सखीक संग गौरी सेहं प्रवेश करैत छथि)

मालवराग मे गीत-३

सुन्दर वस्त्र पहिरने, माथ पर केश केँ सजओने गिरिराज हिमालयक
कम्पा प्रवेश करैत छथि । सखी सभक राग विलास करैत मन मे निश्चय
कए केँ तपोवन देखए गौरी अएलीह । धूमि धूमि केँ लत्ती ओ गाछक
जड़ि केँ देखैत अपना हाथेँ नय पात्तीबला फूल तोड़लनि । भाम्यवश
एहन संयोग (अवसर) आवि गेल जे योग साधन करैत महादेव केँ गौरी
देखि गेलथिन्ह । लालकवि कहैत छथि जे तखन गौरी विनयपूर्वक कल
जोड़ि सखी केँ कहय लगलथिन्ह ॥

(सखी केँ पकड़ि गौरी गीत द्वारा कहैत छथिन)

धनाश्री-राग मे गीत-४

माइ ने माए !! एकटा एहिठाम अद्भुत योगी छथि जनिकाँ लग भूत
सब टहलैत छनिह । तपोवन मे ओएहु देखिअनु जे हमर मन हरिलेलनि

१ - 'भूत भूत' मे यमक अलंकार । 'आन आन' मे सेहो ।

धिका त्रिभुवनपति, हमरा ओहे गति हे ।
आगे माइ, जाह मवहुँ किरि गेह,
नेह जनु विसरह हे ॥

असन गरल कर, बसन वधम्बर हे ।
आगे माइ बरदक पिठि असवार,
छार तन अभरन हे ॥

उर पर विषधर, चान तिलक कर हे ।
आगे माइ, हरलनि हमर गेआन,
आन नहि मन पड़ हे ॥

सुकवि लाल कह के बड़ हिनतह हे ।
आगे माइ, सखि तेजि रहलि भवानि,
जानि शिवशंकर हे ॥

(इति निष्क्रान्ताः सर्वे)

(ततो हरपरिचर्यया गौर्या बहुतरदिनाभ्यतीतानि) ॥

× ×

× ×

× ×

अछि । माइ ने माइ !! हम हिनक लग छोड़ि केँ अपन गामपर नहि
जाएव । ई तीनू लोकक पति धिकाह ओ हमर गति ओएह धिकाह ।
तेँ तेँ सब किरि केँ घर जाह, मुदा, हमरा नहि विसरिहह । ई विष
(गरल) भोजन (असन) करैत छथि ओ वाघक छालक कपड़ा पहिरैत
छथि, बड़दक पीठ पर चढ़ैत छथि ओ देह मे छाउर गहना बनल छनि ।
छाती पर साप छनि ओ चन्द्रमाक तिलक कएने छथि । ई हमर ज्ञान
हरिलेलनि अछि जाहि सँ आम क्यो मने ने पड़ैत अछि । सुकवि लाल
कहैत छथि जे हिनका सँ प्ये केँ अछि ? (अर्थात् क्यो नहि) । तेँ हिनका
शिव ओ शंकर वृजि गौरी सखी केँ छोड़ि एहिठाम (एकसरे) रहि
गेलीह ॥

(सभ चळ गेल)

(एकर बाद महादेवक सेवा करैत गौरी बहुत दिन बिता देलनि ।)

तत्राऽन्तरे—

लखहर [गीतम्]--५

अवतरल अतिबल तारकासुर, मन्द, भल नहि जान यो ।
 सकल सुरवर विकल कर बड़, धूमकेतु - समान यो ॥
 भइए आकुल कमल - आसन, सबहुँ पुछल जाए यो ।
 करब की परकार कह प्रभु तुरित एकर उपाए यो ॥
 कह विरञ्चि विचारि निअ हिय, जुगति फूर न आन यो ।
 गौरि सुत विघनेश, तन्हितह, एकर अछि अवसान यो ॥
 सुनि ई भन पाकशासन, आनविधि न निवाह यो ।
 करिअ तेहन विचार जे होअ तोरित गौरि विवाह यो ॥
 तखन सुरपति कहल मनसिज, जकर जे अधिकार यो ।
 जाए सत्वद करए चाहिअ, शिव शरीर विकार यो ॥

ताही बीच (गौरीक शिवपरिचर्या में लगलाक बाद एखन धि) —

लखहर गीत—५

महान् बलवान् मूर्ख (मन्द) तारकासुर अवतार लेलक अछि जे लोकक
 नीक करब नहि जनैत अछि, सभ देवता केँ धूमकेतु (पुछल तारा,
 नाशकारक) जकाँ अतिविकल कए देने छनि । सभयो ध्याकुल भए
 केँ ब्रह्माक (कमल आसन) लग जाए पुछलधिनह जे हमरालोकनि कोन
 प्रकारेँ (तरहेँ) को करी तकर उपाय झट दए कह हे प्रभु । ब्रह्मा
 (विरञ्चि) विचारि केँ कहलधिन जे आन कोनो उपाय नहि फुरैत अछि,
 गौरीक बालक विघनेश (विघ्न-बाधाक नाशक गणेशजी) होएधिनह
 तनिके सँ एकर नाश होयत । ई सुनि केँ इन्द्र (पाकशासन) बजलाह जे
 (विघनेशक उत्पत्ति) आगतहूँ नहि भए सकैछ, से विचार करू ज हि सँ
 तुरत गौरीक विवाह होअए । तखन इन्द्र कामदेव (मनसिज) केँ कह-
 लधिन एहि कार्य में जनिक जे अधिकार से तुरत जाए केँ महादेवक

सङ्ग लइए वसन्त रतिपति, कएल सुदिद नेआन ये ।
 चलल आनन मोद मातल, हरए हरक बेआन यो ॥
 सुकवि लाल अकाल भेल, वसन्त-कालिन काल यो ।
 परम सुकलित लाग चहुँ दिश, लता-मञ्जुल-माल यो ॥

(अथ वसन्त-वर्णनम्)

[लखहर गीतम्]--६ (क)

ऋतुराज सरस विराज दश दिश, सबहुँ सँ एक सार यो ।
 कुञ्ज मृञ्जर मत्त मधुकर, करए भनभनकार यो ॥
 नैवारि नैवारि नैवारि चम्पक कुन्द सुन्दर भास यो ।
 जवा केतकि मालती नवमल्लिका परगास यो ॥
 कमल कुमुद - कलाप किशुक, नव नागेशर फल यो ।
 चारू यूथी जातिका, करवीर बृन्द अमूल यो ॥
 मुनिहुँ मानस गोह - कारक, परम उर उनमाद यो ।
 अङ्ग-अङ्ग अनङ्ग संगत, तरुण करए विलास यो ॥

शरीर में विकार बनाउ । वसन्त ऋतु केँ संग लए केँ कामदेव (रति-
 पति) अपन ज्ञान केँ स्थिर कए लेलनि । मुँह पर प्रसन्नताक लहरि
 पसरल कामदेव महादेवक ध्यान भंग करवा लेल चललाह । कविलाल
 कहैत छथि जे तेहन असमय में वसन्त समय आवि गेल, चारू दिस अत्य-
 न्त सुन्दर भए गेल, लक्ष्मीक सुन्दर समुदाय देखाव लागल ॥

वसन्तक वर्णन—गीत—६(क)

रसमय वसन्त ऋतु सभ सँ उत्कृष्टरूप सँ दशो दिशा में विराजमान
 अछि । कुञ्ज (लतागृह) सभ में मदमातल भीरा सभ गुञ्जन करैत
 एहए ओम्हर भनभनाए रहल अछि । प्रत्येक वाटिका में नैवारि
 (कुन्दफूलक प्रभेद), चम्पा ओ कन्दक फूल सुन्दर लागि रहल अछि ।
 ओड़ूल, केओला, मालती ओ नवमल्लिका (चमेलीक प्रभेद) फूल सभ
 फुलाएल अछि । कमल, कुमुदिनीक समूह (कलाप), पलाछ, नागके-

५ - सुमन - ६० ।

वलित वन सहकार पहलव, ललित कोकिल - नाद यो ।
 सुगन—परिमल मोद—पूरित, जगत पर ऋतुराज यो ॥
 एहन अवसर पाए मनसिज, जाए कर परवेश यो ।
 कुसुम - बान जहान बस कर, परम सुन्दर भेष यो ॥

(ततः अनाकलितं कामदेवः प्रविशति)

(सन्निधानमागत्य)

[लखहर गीतम्]—६ (ख)

कएल निज—परहार हर पर, चूत—सायक साधि यो ।
 हेरल कम्पि कोहाए शंकर, छटल सकल समाधि यो ॥
 त्रास आकुल देवता—गन, तेज उठल अपार यो ।
 हरक भाल हुताश मनसिज, भेल जरिकहु छार यो ॥
 सुकवि लाल अनाध—जन-गति, सहत के प्रभु-दाप यो ।
 सुनि आकुलि परम मानस, रती करए विलाप यो ॥

शर, सुन्दर जूही, चमेली, करवीरक समूह ई अमूल्य फूल सब मुनिलोक-
 निहुँक मन के मोहि लेछ ओ हृदय मे अत्यन्त उन्माद (वैचैती) आनि
 देख । अङ्ग अङ्ग मे कामसँ भरल युवक, विलास करैत अछि । वन मे
 धामक पहलव शोभित अछि आ ताहिपर कोइलीक शब्द भए रहल अछि।
 फूलक सुगन्धि सँ पूर्ण संसारपर वसन्त आवि गेल । एहन अवसर पर
 कामदेव प्रवेश करैत छथि । हुनक फूलक बाण संसार केँ बस मे करैत
 अछि एवं ओ सुन्दर वेश बनओने छथि ॥

(तखन अनिच्छापूर्वक कामदेव प्रवेश करैत छथि)

(लग आबि)— (लखहर गीत)—६ (ख)

परहार=प्रहार । चूत-सायक=आमक भंजरीक बाण । कोहाए=
 कोधित भए । त्रास=भय सँ । भाल-हुताश=कपार परक अग्नि सँ ।
 मनसिज=कामदेव । दाप=दर्प=अभिमान । मानस=मन मे ।

१ - गीतसभ सामान्य जनभाषा मे अछि । अतः एतय सँ बल कठिन शब्दक अर्थ
 देल जाइत अछि ।

(एतच्छ्रुत्वा विरह-हुतवह-ज्वाल-जाल-व्याकुलतरा रतिः प्रविश्य निःश्वस्य
 कथयति)—

करुणा-मालवरागे गीतम्-७

हे हर ! कओन हरल मोर नाह ॥ ध्रु० ॥

अछल अभेद, मोद नहि भरमहुँ, सेहओ न मन अवगाह ।

पल विशलेष, पहर सम मानिअ, कोन परि होएत निवाह ॥

शोक कलाप, दाप बह मानस, उर उपजावए धाह ।

विरहक अवधि, अनुह पड़ल छिअ, चौदिस लागू अथाह ॥

मानक आधि, वेआधि धाधि बड़, रङ्ग-रमस गेल दूर ।

विहि बड़ भेल, मोर कोन निरवय, हरलन्हि विरक सिन्दूर ॥

कुसुमक बान, जहान जकर बस, सभ गुन अगार कस्त ।

से मोर, साथ हाथ धए लाओल कि कएल बन्धु बसन्त ॥

सुकवि लाल कह घैरज धए रह, हरि-सुत होएत अनंग ।

ओ मनमथ तोहे, रती पलटि पुनु, होएत तेहि विधि संग ॥

(इति निष्क्रांताः सर्वे)

(ई समाचार (काम-दहन) सुनि विरहक आगिक धधराक समूह
 सँ अत्यन्त व्याकुल रति प्रवेश कए तेज श्वास लैत कहैत छथि ।)

करुणा-मालवराग मे गीत—७

नाह=नाथ (स्वामी) । भरमहुँ=धमहुँ सँ । मन अवगाह=मन
 मे विचारलक । विशलेष=वियोग । कलाप=समूह । दाप बह=दर्प
 सँ जखन अछि । आधि=आशा वा मनक पीड़ा । धाधि=धधरा
 (ज्वाला) । विहि=घाता । जहान=संसार । बन्धु-बसन्त=मित्र
 वसन्त हमर पतिकेँ हाथ पकड़ि आनि कोन काण्ड कएलनि । हरि-सुत
 = श्रीकृष्णक पुत्रक रूप मे । अनंग=कामदेव । मनमथ=कामदेव ॥

(सभ बहार भए गेल)

(तस्मादपसृत्य गौरी सखीसहिता निराकाङ्क्षित-हृदया महत्त-
पःपरायणा बभूव ।)

[इति विष्कम्भकः^१]

(पुनरागत्य जटिलवेष्टेण शङ्करः प्रविशति)

आसावरी-रागे--८

जटिल भेषे^२ देल परवेश । भसम-भूषित कपिल केश ॥
लालक वसन कए लेल काछ । आठहु आङ्ग बान्हि रुदराछ ॥
भाङ्क झोरा काँख दोकान । माँग्यि फिरि फिरि भील दोकान ॥
कान्हु विराजित उपवीत शेष । काहु न बूझि पड़ए शिव भेष^३ ॥
सुकवि चतुर लाल कर गोचर^४ । गौरिहि गमए आएल हर ॥
(तपस्यारूढ़ा गौरीमुखमवलोक्य शंकरः कथयति)

शङ्कर—अयि मृगाक्षि बाले ! कथमिदमतिदुष्करं^५ तवः कलयसि ?
सखी—भगवन् ! पिनाकपाणि-पाणिग्रहणार्थमेव ।

(ओहिठाम = महादेवक लग, सँ हटिके गौरी सखीक संग हृदयक आभि-
लाषाके दूर कए महान् तपस्या मे संलग्न भेलीह ।)

[विष्कम्भक समाप्त]

(फेर आबि केँ जटा धारणकयल वेष्ट सँ शंकर प्रवेश करैत छथि ।)

आसावरी राग मे गीत—८

परवेश = प्रवेश । कपिल = केल । वसन = वस्त्र । दोकान = दोरा ।
उपवीत शेष = शेषनागक जनेउ । गमए = जँचबाक लेल ॥

(तपस्या से संलग्न गौरी केँ देखि महादेव कहैत छथि ।)

शंकर—ऐ मृगनयनी बाला ! किएक ई दुःसाध्य तपस्या करैत छी ?

सखी—भगवन् ! महादेव सँ निवाहक हेतुए ।

१ - भूत वा भविष्य कथांतक संक्षेप मे सूचना विष्कम्भक कहैत अछि । नाटिका
केँ सट्टक सँ हटैह भिन्न करैछ ।

१ - शिव विशेष - प्र । २ - लाल गोचर - प्र । ३ - तपसाकलयसि - प्र ।

शङ्करः—(विहस्य श्लोकेन कथयति)—

वपु विरूपाक्षमलक्ष्य जन्मता
विगम्भरत्नेन निवेदितं वसु ।
वरेषु यद् बालमृगाक्षि ! मृग्यसे
तस्मिन् किं व्यस्तमपि त्रिलोचने ॥६॥

[कुमारसम्भवमहाकाव्ये ५-७२]

(श्लोकार्थे गीतं गायति)

भैरवी रागे--९

वरगुन एकओ न परमन जानि । कथि लय एत तप कएल भवानि ॥
तीनि तपन शिर, तथिहुँ हुताथ । उर उर विपथरक निवास ॥
कतए सँ उतपन केओ न जान । भूत-प्रेत संग फिरथि मथान ॥
अनुदित वसुहिन, वसन अकाश । नीलकण्ठ गर करए गरास ॥
सुकवि लाल कह नयन उवेरि । रोखलि गौरि सखी मुख हेरि ॥

(गौरी नकोध सखीमुखमवलोक्य कथयति श्लोकेन)

शंकर—(हँसि केँ श्लोक द्वारा कहैत छथि)—हुनका (महादेवकेँ) देह विरूपे
(विकट रूप) छन्हि जन्मक पते नहि छनि (जे जाति बूझल जाय),
नाकठ भेला सँ धनो विदिते छन्हि । असः हे बालमृगनयनी ! वर
मे जे जे ताकल जाइत छैक (रूप कुल ओ धन) से त्रिलोचन
(तीन आँखिबला कुरूप महादेव) मे फुटाइयो केँ एको रा छनि ?

(श्लोकक अर्थमे गीत गर्वत छथि)

भैरवी रागमे--१०

पर-मन = अनका मने । तथिहुँ हुताथ = ताहूँपर आगि । वसुहिन =
घनहीन । गर = गरल (विष), 'नीलकण्ठ गर गरल गरास' ई पाठ
उचित । उवेरि = फेरि, हटाए । रोखलि = कोधित भेलीह ॥

(गौरी तमसाए सखी दिस ताकि श्लोक द्वारा कहैत छथि)

गौरी—

निवार्यतामालि ! किमप्ययं बटुः
पुन विवक्षुः स्फुरितोत्तरावरः ।
न केवलं यो महतीऽवभाषते
शृणोति तस्मादपि यः स पापभाक् ॥७॥

अपि च—

इतो गमिष्याम्यथवेति नादिनी
चवाल वाला स्तनभिन्नवल्कला ।
स्वरूपमास्थाय च तां कृतस्मिता
समाललम्बे वृषराजकेतनः ॥८॥

[कुमारसम्भवमहाकाव्ये ५०-६३, ६४]
(श्लोकार्थे गीतं गायति)

*एकतारा- रागे गीतम्—१०

हे सखि ! सबहुं सुनं छी गारि । ककरहु तह नहि होअ निवारि ॥ ७ ॥
असत वचन कहते अनुताप । बडुजन निन्दा सुनलहुं पाप ॥

गौरी—सखी ! एहि बटक के (महादेवक निन्दा सँ) मना करियहु । ई फेर
बजवाक लेल ठोर पटपटाए रहल छवि । जे महापुरुषक निन्दा करैत
अछि केवल सएह नहि पापभागी होइत अछि अपितु ओकरा सँ जे
सुनेत अछि सेहो ॥
आओरो—‘अथवा हमही एतए सँ चलि जाइत छी’ ई कहैत वाला
(तखनी गौरी) चलि देलनि जाहि सँ (वेग एवं स्तनक विशालताक
कारण) स्तनक द्वारा ओकर आवरण बल्कल फाटि गेलनि कि एही
अवसर पर महादेव (वृषराज-केतन = वसुधा पर स्थानबला वा वसुधा
रूप चिह्नबला) अपन रूप धारण कए मुसुकाइत हुनक (गौरीक)
आलिङ्गन कए लेल ॥

(श्लोकक अर्थमे गीत गवैत छवि)—

एकतारा राग मे गीत—११

तह=सँ । अनुताप=दुःख । जटिल=जटाबला (महादेव) । करतल

४६ ओरधो • ६० ।

एकरा कहइ जाओ फिर गाओ । नहि तँ हमे छोड़इ छी ठाँओ ॥
ई कहि चरण छठाओल जाए^५ । धएल जटिल हस्ति करतल धाए^६ ॥
कहलन्हि संकर हमरे नाम । करव विवाह जाए^७ निजघाम ॥
एतवा सुनि गौरी हरपित भेलि । तहिखन तप तेजि मन्दिर गेलि ॥
सुकवि लाल नहि थिर रह काल । सुदिन सदाशिव भेल दयाल ॥

[इति निष्क्रान्ताः सर्वे]

× ×

× ×

× ×

(महादेवस्तस्माद् देशादागत्य नारदमाहूतवान्)

शंकरः—भवद्भिर्हिमालयो वक्तव्यो मह्यं सुतामपश्येति ।

नारदः—यथाज्ञापयति भवान् । (इत्युक्त्या प्रचलितः) ।

आस्तावरी-रागे गीतम्—११

हे माइ ! नारद घटकराज । हेमत सँ अछि समिलन^५ काज ।
गिरिसुता^६ पदपल्लव आय । बीहल विहि विवाह उपाय ॥
आनाँ ठाढ़ भेल कर जोरि । कहलनि मुनि ‘हर माडल गौरि’ ॥
तेही काज पठओलनि मोहि । सेह कहए हम अएलहुं तोहि ॥

धाए=हाथ पकड़ि केँ ।

[सभ बहार भए जाइतछवि]

(महादेव ओहिठाम सँ=गौरीक तपस्या-स्थान सँ आवि नारदकेँ
बजओल बिनह ।)

शंकर—(नारद !)अहाँ हिमालयकेँ कहियन्हि जे ‘हमरा बेटी (गौरी) दिअओ’ ।

नारद—अनेक जे आशा । (ई कहि चलि देलनि) ।

आस्तावरी-रागमे गीत—१२

हेमत = हिमवान (हिमालय) । बीहल विहि=विधाता विधान

१. जाओ । २. धाओ ह० । ३. लाए-प्र । ४. अछि मिलन = प्र० ।

५. गिरिसुता = प्र० ।

हेमत से मुनि हरपित भेल । दोड़ि मनाइनि निकट गेल ॥
करब हमे जे पड़ए निवाह । गौरी-शङ्कर होअ विवाह ॥

(ततो मेना कवयति) —

गीतम् — १२

घर^१ घर भरमि जनम-नित, तनिकां केहन^२ विवाह ।
से^३ हम करब गौरि-वर, ई आव कतए निवाह ॥
कतए भवन कहाँ आइन, कतए बाप^४ कहाँ माय ।
कतहु ठोर तहि ठेहर, के कर एहन जमाय ॥
के कएल एह असोजन, केओ न हिनक परिवार ।
जे कर^५ हिनक निबन्धन, धिक् धिक् से पजियार ॥
कुल परिवार एकओ नहि, परिजन भूत-वेताल ।
देखि देखि भूर होअ तन, के सह हृदयक साल ॥
सुकवि लाल मुनु सुन्दरि, ई तहि मन अवगाह ।
जे अछि जकर विवाहलि तनिकां सेह पए नाह ॥

(ततः प्रव्रजति देवसमूहः)

कएल । मनाइनि = मेना (हिमालयक पत्नी) । निवाह = निमहय ।
(तखन मेना कहैत छथि) —

गीत — १२

जनम-नित = भरि जनम । निवाह = निमहय । असोजन = अस्वजन
(अजाति) । निबन्धन = राजिक पोथी मे नाम चढ़ाएव । विवाहलि =
विवाहार्थ विधाताक द्वारा निर्धारित ।

(तखन देवताक समूह प्रवेश करैत अछि)

१ - कविलालक ई गीत गायक-परश्वरावश विद्यावतिक संग्रह मे मिलि गेल अछि ।

ग्रन्थ - [१] प्रियसंगक संग्रह गीत सं० - ६१ तथा [२] गोविन्द ज्ञान-विद्या-
पति-गीतावली गीतसं० - ३४ ।

१० - से पुनु होएत - ४० । ११-बाप ओ माय ४० । १२ - एकर - प्र० ।

ललित-रागे गीतम्--१३

ऐरावत चढ़ि सुरपति उपगत, हंस - गमन विहि आउ ।
गरुड़ चढ़ल गरुडासन अएलाह, सबहि मीलि ठहराउ ॥
पवन विचारि वारि जनु लाबिअ, तुरित विदूषक जाउ ।
करि बरिआत बनाए सबहि विधि, शंकर वर लए आउ ॥
व्यास आए साइत भल साधल, शुभ शुभ गाइनि गाव ।
चहुर-महर चहुदिशि पुर बाजल, मण्डप तेदि बनाव ॥
मुनि फिरि आए मनाए बुझाओल हेमत भाषल बात ।
भूत-परेत-पिशाच-जाल लए, हर साजल बरिआत ॥
सकवि गणक कहू चलल दिगम्बर, सुन्दर वसहु पलानि ।
गुरही शंख गृदङ्ग रङ्ग कत, हर हर करैत भवानि ॥

(अथ पिताकपाणिः पाणिग्रहणार्थं प्रचलितः)

दण्डक-पहरिआ-रागे गीतम्--१४

चलल शंकर करए स्वयंवर
ललित कटितट पट वधम्बर,
वर दिगम्बर रे ॥

कोटि लोचन-हीन सहचर,
सतत विनु पशु पगुहि पय चल,
महा डर [घर], वदन अहिवर

देखि होअ डर रे ॥

ललित-रागे गीतम्--१५

सुरपति उपगत = इन्द्र अएलाह । विहि = ब्रह्मा । गरुडासन = विष्णु ।
वारि = जल । साइत = विवाहक सामग्री । हेमत = हिमालय । पलानि
= सजाए ॥

(एकर बाद महादेव विवाह करए चलाह)

दण्डक पहरिआ रागे गीतम्--१४

कटितट = डोर मे । लोचन-हीन = आन्धर । सहचर = संगी । पगुहि =
पयरहि । महा डर घर = पैघ छाती पर सापक मुँह धरैत । काहु = ककरहु

काहु बाहु न जंघ हिन—गल
करए गन—गन नाद अनुपल
संग भुत वेताल अतिबल

रंग भल—भल रे ॥

जेहन सब कर सतत सेवा
ताहि विजया धरु मेवा
बुझि पड़ए ने कतए के वा

परम देवा रे ॥

कुपित अगणित दुरित—हर्ता
बदन चन्द्र—मयूख—धर्ता
महिष—मर्दिनि - विहित भर्ता

जगत—कर्ता रे ॥

सुकवि लाल अनाथ—जन—गति
वामदेवक चरण * रति * मति
वेहु अभिमत, करव नति कति

आन गति नहि रे ॥

द्वितीयं दण्डकं, मालवरागे गीतम्—१५

भाल ललित विशाल-लोचन, चन्द्रमण्डित त्रिपुण्ड रे ।
भंग रंग अनंग खण्डित, गण्ड मण्डित मुण्ड रे ॥
समशान वास, पिशाच दास, निवास हास सुरंग रे ।
व्याल-जाल कपाल माल, विभूति-भूषित अंग रे ॥

ने बाँहि छेक आने जाध । हिन गल = गरदन सँ हीन । कुपित = तमसएला पर । दुरित-हर्ता = पापक नाश कएनिहार । चन्द्र-मयूख = चन्द्रमाक किरण । महिष-मर्दिनि = महिषासुरक नाशकएनिहारि भगवतीक । वाम-देव = महादेव । अभिमत = अभीष्ट ॥

द्वितीय-दण्डक-मालवराग मे गीत—१५

भाल = कपार पथ । भंग रंग = भाङ्क उन्माद मे । अनंग = कामदेव ।

अति डिमिक डिम डिमि डमरु-नाद, विशाल लाल दयाल रे ।
धुनि धधुर भङ्ग मृदङ्ग सङ्गत, ताल सत ततकाल रे ॥
भय भुत प्रचण्ड दूत, पिशाच शत वेताल रे ।
कर नाद तन-नन-ननन-लल—लल, नाच योनिनि-जाल रे ॥
सुकवि लाल विचारि निअ छिअ, सकल भेल सनाथ रे ।
एहि विधि सओ चतु विआहए हरखि भोलानाथ रे ॥
(हरमुखं विलोचय हिमगिरि-नगरनारी गीतेन कथयति)—

ललित-रागे गीतम् - १६

आएल नगर निकट धरिआत । देखए चललि पुरनागरि सात ॥
नाक हाथ दए चल दुइ-चारि । वर देखि हेमतकेँ देख गारि ॥
धिक धिक से जे जोहल जमाए । देखिए दिगम्बर बाप न माए ॥
आगे माइ! एकओ न होथ मन जानि।कओने परि जनम गमाउति भवानि ॥
सकवि लाल भन सब भिलि आए । वरगुन मनाइनि कहलनि जाए ॥

(एतच्छ्रुत्वा मेना ^{१३}स्वाशयं गीतेन कथयति)—

गण्ड = कल्ला पर (गरा मे मुण्डमाल पहिरला पर गण्डस्थल लग मुण्ड शोभित होएब स्वाभाविक) ।
व्याल-जाल = सापक समूह । भंग = गमन, अंश । ततकाल = ओही समय ।
नाद = आवाज ॥
(महादेवक मुह देखि हिमालयक नगरक जमीजाति गीत द्वारा कहैत छथि) —

ललित-राग मे गीत—१६

पुरनागरि = नगरीक चतुर युवतीगण । सात = बहुतो । नाक हाथ दए = वर सँ धृणा करैत । हेमत = हिमालय ॥
(ई सुनि मेना अपन अभिप्राय गीत द्वारा कहैत छथि)—

कोलाव-रागे गीतम् - १७

मेना से सुनि आकुलि भेलि । गौरि गौद गहि मन्दिर गेलि ॥
मारव बेटी मरव विष खाए । मोञ्जे नहि हिनका करव जमाए ॥
फोरल पुरहर, ऐपन भाँग । सब भसिआएल सिर बहु गाँग ॥
झाला हाथी घएलन्हि जाए । देलन्हि चौमुख-दोप मिझाए ॥
हेमत चरण परल कर जोड़ि । जानव नहि जनमलि छथि गौरि ॥
एकर नहि आव आन वषाय । हिनकहि कएने भेल^{१४} जमाए ॥
सुकवि लाल सबहि धए लेल । भनहि मनाइनि परिछए गेलि ॥

अथ परिछनि-गीतम् - १८

परिछए चललि मनाइनि । देखि धिबुआइलि गाइनि ॥
भालरि देल कोन^{१५} कर धरि । शिर बड़िआइलि मुरसरि ॥
^{१६}कोन खोजल वर वाडर । तनु अनुलेपन छाउर ॥
शाँकर शाँकर देल भाँग । अम्बर गगन^{१७} नगन आँग ॥

ललित-राग मे गीत-१७

आकुलि = विकल । मोञ्जे = हम । भाँग = भग्न कएल । सिर बहु = माँथ
सौ बहल । हेमत = हिमालय (मेना के बुझवैत प्रार्थना करैत छथि) ।
भनहि = यथाविधि ॥

आव परिछनिक गीत-१८

परिछए = वरक परिछनि (परीक्षण) विधि करए । मुरसरि = गंगा ।
वाडर = विक्षिप्त । तनु = देह मे । अनुलेपन = चानन । शाँकर = विवाह

१४ - होएत - ह० । १५ - कओने = ह० । १६ - कओने - ह० ।

१—एहिठाम समानार्थक 'अम्बर ओ गगन' दू शब्द भिन्नार्थ मे संगहि प्रयुक्त
भेल अछि । दुनूक अर्थ आकाश होइछ ओ एहिठाम अम्बरक अर्थ वस्त्र
धिक । अतः पुनरुक्तवदाभास अलंकार भेल ।

नाक धरए नहि पावथि । फणिपति डर कर बारथि ॥
काछुक पीठि लेसल दीप । ऐपन बेदी मण्डप नीप ॥
मृगर घर हर एकसर । के संगे कुटत अठोङ्गर ॥
पुरहित धेद भनिअ भल । पीअर ताग लपेटल ॥
आमक पात अछत भरि । कङ्कण बन्हलनि कर घरि ॥
सुकवि लाल भन कोमुक बनाए । गौरि सहित हर कोवर जाए ॥

अथ कोलाव-रागे गीतम्--१९

शुभ शुभ मंगल चारि । हरदि चलल हर कोवर दुआरि ॥ध्रु०॥
गौरि सहोदर, दौड़ि देहरि घर, शंकर लज्जित भेला ।
कोटि मनन कए, अभिमत भरि दए, अनुपम मन्दिर गेला ॥
दुइ कुमारि मारिगज हिलिभिलि, पटतर अपलन्हि आनि ।
बिहूसल अपने विचारि महादेव, करतल धएल भवानि ॥
कामरूप के नएता^{१८}-योगिनि, स कएल अपसव भेस ।
गौरि सहित आनन अति उतगल, बेदी आएल महेश ॥
(नएना वदति)—

मे बरक ओहिठाम सँ कन्याक ओहिठाम आएल गोसाउनक लेल नैवेद्य ।
अम्बर गगन = वस्त्र आकाशे धिकनि । आँग = देह । बारथि = हटवैत
छथि ॥

आव कोलाव राग मे गीत-१९

मंगल चारि = आगु निर्दिष्ट चाख आनन्ददायक मंगल—(१) गौरीक भाए
दाजारि छेकल, (२) यत्नपूर्वक हुनका अभिमत (अभीष्ट) दय घर गेलाह,
(३) दुइ कुमारि (एक गौरी ओ दोसर आन) कपड़ा तर भाँपल छल, महा-
देव के चिन्हए कहल गेलनि तँ गौरी के घए लेलथिन ओ (४) अपूर्व भेष
मे मेना-योगिनि छल । कामरूप = कामाख्या (आसामराज्य) । मेना-योगिनि
= तन्त्रशास्त्रप्रसिद्ध देवता । आनन = मुह अति आह्लादित ॥

(नएना (देवता) बजैत छथि)—

१७ - मेना (मेना) - प्र० ।

कोलाव-रागे गीतम्-२०

विहित^{१८} योगिनी हम महीतल, कामरूप मोर वास ।
जबे तबे गमन महीतल, नहि तओ^{१९} भवन अकास ॥
रवि शशि वशकए राखिअ, भाखिअ त्रिभुवन बात ।
कहुखन जओ^{२०} हम चाहिअ, शोषिअ सागर सात ॥
धरणी आयु धरिअ पुनु, हमहि करिअ दिन - राति ।
दूलह होएत दुलहिबश, एकर कओन विसाति ॥
जकरा जे न सोहावए, से कर तकर अभिलाष ।
गुणवश मण्डुक सम कए, एक तोहे^{२१} तोहे^{२२} भाव ।
काक पंख रह कारिअ, विनु दामहि होअ दास ।
भए रह मरद तनिक बस, काटधि बड़दक घास ॥
सुकवि लाल भन मन गुनि, जोगिनि जगत अपार ।
से जे जखन करए मन, तखन सेटए के पार ॥

(मण्डपे हिमालयः कथयति)

हिमालयः—भोः पुरोहित ! कन्यादान-समयः सपदि सम्भूतः । विधीपतां च
गोत्राध्यायः ।

कोलाव-राग मे गीत-२०

विहित = विधान कएल गेल, 'विदित' ई पाठान्तरक 'प्रसिद्ध' अर्थ ।
महीतल = पृथ्वीपर । कामरूप = कामाख्या । विसाति = विवाद (दुःख) ।
जकरा जे न = जाहि नारी के जे पुरुष नहि चाहैछ से नारी ताही
पुरुषक अभिलाषा करैछ । गुणवश = ककरहु गुण देखि । मण्डुक =
बेघ । काक = कौआक पंखि सन जे (नर) कारी रहत से ॥

(मण्डवा पर हिमालय बजैत छथि)

हिमालय—अओ पुरोहित ! कन्यादानक समय भट आवि गेल । गोत्राध्याय
आरम्भ करू ।

१८ - विहित योगिनी हमे - ह० ।

पुरोहितः—(विमृश्य) अहो ! गिरिराज, नाथ जनक-पितामह-प्रपितामहानां
नाम जानामि । तन्निगदनु साम्प्रतमथम् ।

(सलज्जः शिवो नतग्रीवो ब्रह्माणम् अधस्तिर्गम् दृष्ट्वा तूष्णीं तस्थौ ।)
ब्रह्मा—(साट्टहासम्) अहो ! पुरोहित, अस्य प्रपितामहस्य वेदकण्ठ इति,
पितामहस्योदकण्ठ इति, पितुः श्रीकण्ठ इति, अस्य च नीलकण्ठ इति
नाम यथोचितमधीयताम् ।

(पुरोहितास्तथा विवाहविधे विधानं करोति)

ललित-रागे गीतम् - २१

गौरी-शंकर मण्डप गेल । बड़ कठिन पुरहित कां भेल ॥
बाप पितामह नाम नहि^{१९} जान । कोनपर होयत कन्यादान ॥
तिन नाम वरहिक कहि देल । से^{२०} विधि गोत्र उच्चारण भेल ॥
^{२१} पुरहित कएलनि अपन छुटानि । महा हरणमय भेल झूलपानि ॥
सुकवि लाल एहो अचरज भान । एहनो देखल विवाह-विधान ॥

पुरोहित—(विचारि) आहि रे बा ! गिरिराज, हिनक बाप पितामह ओ प्रपि-
तामहक नाम नहि बुझल छथि । तँ एखन इयेहु कहथु ।

(लज्जित शिव मूड़ी झुकओने ब्रह्माक दिस नीचहि मुहे^{२१} कनडेरिए^{२२} ताकि
चुप्पे रहैत छथि ।)

ब्रह्मा—(ठहका मारि) आह ! पुरोहित, हिनक प्रपितामहक वेदकण्ठ, पिताम-
हक उदकण्ठ, पिताक श्रीकण्ठ ओ हिनक नीलकण्ठ नाम यथोचित रूपे^{२३}
पढ़िअहु ।

(पुरोहित सहित विवाह-विधिक काज करैत छथि)

ललित - राग मे गीत - २१

कोन परि = कोन तरहे^{२४} । झूलपानि = झूलपानि (महादेव) ।

१९ - ने - ह० ।

२० - पुरहित कएलनि अपन छुटी । ओ विधि निमहि बेलनि उठी ।

महाहरणमय भेल झूलपानि । मन मन मगल भेली भवानि ॥ - ह० ।

अथ सिन्दूरदानम् । गीतम्-२२

सिन्दूरदानं तिमि इन्दुहि पओलनिह, घोषट बाधक छाल ।
आओर वीधि विधान कएल हर, एक कपालक माल ॥
ब्रह्मा विष्णु मुनीग्र देव भन, दुबि अच्छत धार देला ।
सभ मन हरख, विषाद भेटाएल, निज निज गृह सभ गेला ॥
मुकवि लाल भन सुनहु भगत-जन, हरक विवाह विधाने ।
भुक्ति मुक्ति अभिमत फल दायक, के जग तनितह आने ॥

बटगवनी गीतम्-२३

औगुरि लाए लेल त्रिपुरारि । बललि कोबर गिरिराज-कुमारि ॥
लघु लघु पगु देव पथ सुकुमारि । गावए मंगल सखि दुइ चारि ॥
हर देखि कोशल नयन निहारि । सिन्दुर धार देल एक नारि ॥
कोबर गेल हर हृदय विचारि । पओल निह गौरि पदारव चारि ॥
मुकवि गणक भन आपद फारि । हरष^१ दुरित गौरि हरखि निहारि ॥
(ततः कौतुक-लीलाया अभिर्भवतोपाद्भुत-सुखमासाद्य [श्रीशङ्करः]
कैलासपुर-गमनोत्सुको बभूव ।)

★ इति श्रीकविलाल-विरचित^२ गौरीस्वयंवरनाटकं समाप्तम् ★

अथ सिन्दूरदानक गीत—२२

तिमि = ओ (गौरी) । इन्दुहि = चन्द्रमा लए के^१ (सोन, शनि, साँख आदि
लए के सिन्दूरदान होइछ) । एक = एकटा विधि नव कएलनि जे कपालक
माला देलथिन । विषाद = दुख । भुक्ति = भोग, मुक्ति = मोक्ष ॥

बटगवनी गीत—२३

त्रिपुरारि = महादेव । पगु = डेग । कोशल = कुशलतापूर्वक । नारि
= नारीके (गौरी के) । दुरित = पाप ॥

(तखन कोबरा घरक लीला सँ अघर्णनीय अद्भुत सुख-पाथि के श्री-
शङ्कर भगवान अपन नगर कैलास जएवाक लेल उद्यत भेलाह ।)

एहि प्रकारे श्रीकविलालक बनाओल गौरीस्वयंवरनाटक समाप्त भेल ।

१—ई पद एहि नाटिकाक 'सरत बावय'क काज करैछ । एहि तरहक आशय एहि
नाटिकाक आन गीत मे कतहु नहि वर्णित अछि । तथापि छूय सम्भव जे 'सरत-
बावय' सला श्लोक लेखक-प्रभावात् छूटि गेल हो ।

२—विरचिता गौरीस्वयंवरनाटिका समाप्ता—प्र० ।